

سوانح عمری

۳۵۲

۱۱ 7405

منہاج عمل

مفتی مآب راج ولبہ راج گرو شیخ طریقت حضرت

مولانا خواجہ متاع الدین عرف پیر مامیال صاحب قبلہ

فریدی، حشتی، سجادہ نشین خانقاہ عالیہ چشتیہ مانگول شریف

اخلاقی و علمی و عملی زندگی پر ایک اجمالی نظر

از

بندہ جانی محمد ساجد حسین دانشی سہسوانی

حق لا بُریرین مسلم یونیورسٹی ٹریننگ کالج واس انڈیا مسلم ایجوکیشنل کانفرنس

و مہتر جم کانفرنس گزٹ علی گڑھ

وار و حال مقام ڈومس دار لمارت ریاست سچین

مصناعات شہر سورت

تقدس مآب حضرت مولانا خواجہ متاع الدین عرف پیر موٹا میاں صاحب سجادہ نشین مانگڑول



بنام آنکه آفرینا پیر مائے کز خوانی انتخاب

۱۹۹
۲۰۱

تمام تقریریں اس ذات گرامی کیلئے ہیں جو نعمیات سے مستزہ و مستزہ
ہیں نے نہ صرف میری کتاب دستی کے منشر اور ان کو مجتمع کیا ہے بلکہ اس تمام
کارگاہ ہست و بود کو چشم زوایں میں پیدا کیا ہے۔ جس نے مسیون کو ول اور
ولوں کو درد و الم کی لذت بخش ہے۔ اس خداوند مقدس و تعالیٰ کا شکر یہ ادا
کرنے کے بعد اطیعوا اللہ و اطیعوا الرسول واولی الامر منکم کے مناسبت
اپنے مرقی و ملی نعمت قرۃ نواز بندہ پرور قدردان علوم و فنون مبارک الدولہ
مظفر الملک نصرت جنگ اعلیٰ حضرت خیر المفسرین و ابجدی محمدیہ محمد باقوت خان
بیاد۔ فرمان روائے ممالک یا قوتی غمبار جیشیان۔ دلی دولت اسلامیہ
ریاست سچین۔ خلد اللہ ملکہ۔ دضاعت سلطنت۔ و دام اقبالہ کی فقیر نوازی
اور غریبا پروری کا شکر یہ ادا کرتا ہوں۔

شکر نعمت ہائے توحیدان کہ نعمت ہائے تو
مذرت قصیرات ماچند ان کہ تقصیرات ما

چونکہ اعلیٰ حضرت تصوف سے نہایت گہری محبتی اور عقیدت رکھتے ہیں اور ان کے
محمد مدحت مہدی میں یہ کتاب مرتب ہوئی ہے۔ اسلئے ان کے نام نامی اس جہتی سے کیا گیا
مستحب کرتا ہوں۔ جسکی وہ مجھے بحال نوازش و مسافر نوازی اجازت مرحمت
فرمائی ہے۔ جسکے مدد و انصاف رعایا پروری و سخاوت کے سامنے نوشیوان اور
مائم کے واقعات داستان پارینہ سے زیادہ وقعت نہیں رکھتے۔ اور جو ریاست و
دارت و حکومت کے اہل ہیں۔ بقول حضرت حافظ

ہے قنائے بادشاہی راست بر بالائے تو
زینت کج و زینین از گوہر و لائے تو

فقیر محمد صاحب حسین و نشی سہ سوانی

۹۲۲ بِسْمِ اللّٰهِ الرَّحْمٰنِ الرَّحِیْمِ

س ۲۰/۱

رحمت باریت پرستقیم حضرت پیر مومنان صاحب فریدی ہشتی

اثر قلم غلب العلماء حضرت علامہ مولانا حکیم
قاری نذیر احمد صاحب نجدی قاری نقشبندی

تقدس مآب خواجہ سید متاع الدین المعروف، پیر مومنان صاحب
زید مجدہم العالی، دودمان بابا سرید گنج شکر رحمۃ اللہ تعالیٰ علیہ کے
نور نظر، خاندان چشتیہ کے چشم و چراغ، چرخ تصوف کے ماہ منور،
اور آسمان شریعت و تبلیغ کے آفتاب عالم تاب، خانقاہ عالیہ گنگوٹ
ضلع سورت کے وہ نامور سجادہ نشین ہیں جن کو، صوبہ بمبئی کے حق میں،
نعمت غیر تزقبہ، ہندوؤں کے لئے اسلامی اوتار، پارسیوں کیواسطے
دینی پیغامبر، اور مسلمانوں کی خاطر، سچا اہادی و پیشوا کہا جائے تو
حق بجانب ہے۔

نیک ہمتی، شریعت مطہرہ کے علم بردار، منہیات شرعیہ سے
سخت بیزار تصوف کے دل دادہ، تبلیغ کے والد و شیداء۔ وہ پیر و شفیع
جن کی اس نئی روشنی کے زمانہ میں، زمانہ کو سخت ضرورت، ذی علم، ذی فہم
خوش اخلاق، خوش کردار، خوش وضع، ملتسار، دوستوں کے دوست
اور دشمنوں کے بھی خواہ، شہرہ آفاق، ہر دل عزیز، مفصل حالات معلوم
کرنے کیلئے یہ کتاب موجود، جس کا نام ہے۔ ”نعت علی محل“ میں نے اس

کتاب ہی کو حرفاً حرفاً نہیں پڑھا۔ چوتھی شعل "گو ہی لفظاً لفظاً نہیں دیکھا" اخبار خاتون، مین آپ کی سوانح پر ہی نظر نہیں ڈالی، بلکہ اُس ذاتِ خاص، مجسم و رتبہ، کا مطالعہ کرتے ہوئے، دس برس کا مل گزر چکا، اسلئے مین جو کچھ لکھ رہا ہوں۔ وہ۔ ذاتی تجربہ، ذاتی تحقیق، اور ذاتی واقفیت کی بنا پر، پیر صاحب اعلیٰ دایان ریاست ہند و مسلمان سے یکساں، عالم مسلمان ہندو، پارسی، اور بھیل قوم تک کے پیر ہیں۔ اور لاکھوں نفوس آپ کے ملتے جلتے و حقیقت مند،

لوں تو متعدد زبانوں پر آپ کو عبور ہے، بالخصوص گجراتی زبان کے آپ بادشاہ ہیں اور اسی زبان میں آپ کی تصانیف راہنمائے خواص و عوام۔

پیر صاحب کی خصوصیات کیلئے، مین اسے زائد کیا کہ:-

ایں سعادت بزدل باز و نیست

تا نہ بخشد، خدائے بخشندہ

مین دستِ بد عاجزون کہ رب العزت آپ کو دولتِ فلاح دارین سے

مالا مال منہ راتے۔ اور آپ کے وجودِ باوجود سے مخلوق کو بیش از بیش

فیض و فائدہ پہنچاتے۔

نذیر احمد نجفی
۲۲ اگست ۱۹۳۶ء

لال باغ بمبئی نمبر ۱۳

بِسْمِ اللّٰهِ الرَّحْمٰنِ الرَّحِیْمِ

تمہید

حضرت پیر صاحب قبلہ کے حسن و اخلاق سے متاثر ہو کر میں نے آپ کے واقعات زندگی مرتب کرنے کا ارادہ کیا۔ چونکہ حضرت پیر صاحب قبلہ کو ایک حد تک شہرت و نام و نمود سے نفرت ہے اور آپ کی ذات بھی محتاج تعارف نہیں اس لئے اپنے سوانح حیات کی ترتیب کی طرف خود اپنے کبھی کافی توجہ نہ کی۔ بعض اصحاب نے بغیر آپ کی تحریر کے خود اپنے ذاتی معلومات کی بنا پر گجراتی و انگریزی میں آپ کی سوانحیں لکھی ہیں۔ ۱۹۲۴ء میں ”چشتیہ شعاع“ کے نام سے اردو میں حضرت پیر صاحب قبلہ کے حالات کے متعلق نہایت مختصر کتاب ملک کے مشہور اہل قلم جناب لانا حافظ سید عزیز حسن صاحب بقائے نقشبندی ایڈیٹر ”گر و سیکو“ نے مرتب کی تھی۔ جس کے اب صرف چند نسخے باقی رہ گئے ہیں۔ حضرت پیر صاحب قبلہ کے اردو سوانح نگار کو ان ہی کتابوں سے کچھ امداد مل سکتی ہے۔ اس لئے میں نے بھی ان ہی کتابوں سے مدد لی۔

نہ تو مجھے تصنیف و تالیف کے متعلق زیادہ تجربہ ہے۔ نہ زیادہ علمی قابلیت۔ کتاب کے واسطے مواد بھی کافی فراہم نہ ہو سکا۔ تاہم وارد ہونے والی گجراتی سے قطعی واقف نہیں۔ بعض جگہ عبارت بھی کمزور ہے۔ مسٹر ڈی آر

کر اکا۔ چیف اسکاؤٹ آرگنائیزر گورنمنٹ سچین

CHIEF SCOUT ORGANIZER GOVT C'CHAIN

اور جناب محمد ساجیل صاحب ٹیل سیرمنشی نیشنل خوار سرکار سچین کی
قیمتی امداد کا نہ دل سے شکر گزار ہوں۔ یہ دونوں صاحب مجھے حضرت
پیر صاحب قبلہ کی گجراتی سوانح عمری پڑھ کر سناتے رہے۔ جس میں سے
بعض واقعات اس کتاب کے اخیر حصہ میں درج کئے گئے ہیں۔

یہ مختصر کتاب سوانح عمری کی حیثیت نہیں رکھتی۔ صرف حضرت صاحب
قبلہ کی اخلاقی و علمی و عملی زندگی کو روشنی میں لانا مقصود ہے تاکہ ہمارے
اُردو جاننے والے بھائی بھی آپ کی زندگی کے روشن پہلو کو بخوبی دیکھ سکیں
اور آپ کے درویشانہ اخلاق سے مستفیض ہو سکیں۔ عمل کی قدر و قیمت
اُن کے دلوں میں پیدا ہو۔ پدرم سلطان بود کے زعم باطل کو چھوڑ کر کام کرنا
شروع کریں اور کام کرنے والوں کی قدر کریں۔ دعا ہے کہ خداوند کریم
ہم سب کو عمل خیر کی توفیق عطا فرمائے۔

ڈومس (سلطان آباد)

۱۵ مئی ۱۹۳۲ء

فقیر محمد ساجد حسین دانشی سہسوانی
وارد حال دلا لمارت ڈومس
(ریاست سچین) مضافات شہر سوٹ

بِسْمِ اللَّهِ الرَّحْمَنِ الرَّحِيمِ

ہر کہ راجا وید با دید جنت المادی بہشت
دایما با صدق خواند شجرہٴ ہیران بہشت

متاع عمل

یعنی تقدس مآب اچ ولبھہ راج گرو شیخ طریقت حضرت مولانا متاع الدین صاحب قبلہ
عرف پیر موٹا میاں۔ سجادہ نشین خانقاہ چشتیہ
مانگروں شریف کی عملی زندگی پر ایک اجماعی نظر

نام۔ مولد۔ حلیہ۔ لباس وغیرہ | اصلی نام متاع الدین ہے۔ پیر موٹا میاں کے
نام سے مشہور ہیں۔ موٹا گجراتی زبان میں بزرگی

کہتے ہیں۔ اسلئے یہ لفظ (موٹا) آپ کے اسم گرامی کا ایک جزو ہے۔ مہاراجہ صاحب بہادر
بڑودہ نے آپ کو "راج ولبھہ مولانا" اور اعلیٰ حضرت ہریانس نواب صاحب بہادر
سیچین نے آپ کو "راج گرو شیخ طریقت" کا خطاب مرحمت فرمایا ہے۔ اسلئے آپ کا
پورا نام سرکاری وغیرہ سرکاری کاغذات میں اس طرح لکھا جاتا ہے۔ "تقدس مآب
راج ولبھہ راج گرو شیخ طریقت سیدنا و مولانا خواجہ متاع الدین عرف پیر موٹا میاں
صاحب" سال ولادت ۱۸۸۶ء ہے۔ جائے پیدائش قصبہ کٹھی واقع ریاست
بڑودہ۔ قدمیاد۔ ریش مبارک نہایت لمبی۔ رنگ سانولا۔ جسم دُبلّا۔ ہندوستان
مشیخ و علما جو لباس عام طور پر استعمال کرتے ہیں تقریباً آپ بھی دیا ہی
لباس پہنتے ہیں۔ اعلیٰ انگریزی تعلیم کالجوں کی زندگی۔ انگریزی سوسائٹی اور

ہر قسم کا آرام و آسائش اور دنیوی اعزاز حاصل ہونے کے باوجود آپ نے وضع و
لباس اور طرز معاشرت میں جو حیرت خیز سادگی اختیار کی وہ دیکھنے سے تعلق
رکھتی ہے اور طالب کے لئے درس عبرت۔ آپ کا اخلاق۔ تواضع اور درویشانہ
منکسر مزاجی آپ کے بزرگ اور واجب التعظیم اسلاف کی یاد کو دلوں میں تازہ
کرتی ہے۔ آپ کے پدر بزرگوار حضرت پیر قیام الدین صاحب مرحوم مغفور نہایت
نیک طبیعت عاجزی پسند اور ہر دل عزیز بزرگ تھے۔ مختصر خاندانی حالات
درج ذیل ہیں۔

مختصر خاندانی حالات | آپ کو حضرت بابا شیخ فرید الدین گنج شکر کی اولاد میں
ہونے کا شرف حاصل ہے۔ اسلامی دنیا میں شاید ہی
کوئی شخص حضرت بابا شیخ فرید الدین صاحب گنج شکر کے اسم گرامی سے ناواقف
ہو۔ آپ کے کارنامے پیران چشت کی تاریخوں اور ملفوظات میں پڑھ کر حیرت
ہوتی ہے۔ اور اس بلند مرتبہ کا جو آپ کو بزرگان چشت میں حاصل ہے اندازہ نہ تو
ہے۔ آپ کا مزار مبارک پاک پٹن (پنجاب) میں ہے بیشمار زائرین ہر زمانہ خصوصاً
عرس کے موقع پر حاضر ہوتے ہیں۔ مزار پر انوار کے تریب ایک دروازہ ہے
جسے جنقی دروازہ کہتے ہیں۔ شہرت ہے کہ اس دروازہ سے گزرنے والے جنتی
ہو گئے۔ ہند الولی حضرت خواجہ معین الدین چشتیؒ اجیری اور ان کے خلیفہ حضرت
خواجہ قطب الدین بختیار کاکیؒ۔ دونوں بزرگوں نے آپ کو ولایت عطا فرمائی
اسلئے آپ ان بزرگوں کے سچے اور صحیح قائم مقام تھے۔

حضرت بابا صاحب کی اولاد سے کچھ بزرگ نواح گجرات میں تشریف لائے اور

اس علاقہ کی سب سے بڑی چشتیہ خانقاہ بمقام مانگڑول قائم کی۔ اس خانقاہ یا گدی کے سجادگان میں بڑے بڑے صاحب نسبت بزرگ گذرے ہیں۔ بخوف طوالت یہاں اُن کا صرف نام ہی درج کیا جاسکے گا۔ حضرت معین الدین صاحب عرف پیر موٹامیاں اول۔ حضرت پیردادامیاں صاحب۔ حضرت پیر موٹامیاں ثانی۔ حضرت پیر قسام الدین صاحب ثانی۔ موٹامیاں صاحب ثالث۔ حضرت پیر سبر متناع الدین صاحب قبلہ موجودہ سجادہ نشین۔ بیشمار کشف و کرامات ان بزرگوں کی مشہور ہیں اور ہر مذہب و ملت کے لوگ ان بزرگوں اور اس خانقاہ کا یکساں احترام کرتے ہیں۔

مختصر حالات قصبہ مانگڑول شریف | قصبہ مانگڑول جہاں چشتیہ خاندان کی یہ سب سے بڑی گدی اس علاقہ کی ہے۔ شہر سونٹ اور

بھڑوچ کے درمیان کو سمباجھکو اور بلوئے لاین پر ریاست بڑودہ احاطہ مہی میں واقع ہے۔ صرف خانقاہ شریف کی عظمت کی وجہ سے ہمارا جہاں ریاست بڑودہ دو تحصیلوں ویلاچھا اور وانکل کے بجائے۔ اسی مقام کو ہیڈ کوارٹر مقرر کیا ہے اور کئی لاکھ روپے کے صرف سے سرکاری عمارات کی بنا ڈالی گئی۔

تعلیم و ترتیب | حضرت پیر صاحب قبلہ کے حسن و اخلاق سے پایا جاتا ہے کہ آپ کے محترم والد صاحب نے آپ کی تعلیم و ترتیب کا انتظام نہایت اعلیٰ پیمانہ پر کیا تھا۔ جس سے آپ کے فوائے ذہنی و دماغی کو صحیح نشوونما حاصل ہوا۔ ذہانت اگر کسی دوسری طرف منتقل ہو جائے تو بعض اوقات بہت خطرناک ثابت ہونی ہے۔ لیکن آپ نے کبھی فوائے عقلی و ذہنی سے غلط کام نہیں کیا

اس سے معلوم ہوتا ہے کہ معلم فطرت ہی نے آیکو ایکا صحیح استعمال سکھایا تھا۔
 ابتدائی تعلیم گھر پر ہی رہ کر حاصل کی۔ اور تعلیم انگریزی کالج میں۔ جو آیکو اپنے
 محترم والد صاحب کے انتقال کی وجہ سے چھوڑنا پڑی۔ جلد ابتدائی مذہبی تعلیم
 ختم کر کے بی۔ اے تک انگریزی پڑھی۔ اپنی مادری زبان اردو کے علاوہ سنسکرت
 ہندی۔ گجراتی۔ فارسی و عربی زبانوں میں کافی مہارت۔ مختلف مذاہب کا
 مطالعہ کر کے انہیں خاصی معلومات اور فنون لطیفہ و موسیقی وغیرہ سے بخوبی واقفیت
 حاصل کی۔ اس عرصہ میں روحانی تعلیم سے بھی غافل نہ رہے۔ چلہ کشی اور
 دوسری عبادتوں و ریاضتوں میں برابر مصروف رہتے تھے۔

افسوس کہ ۱۹۷۷ء میں آپ اپنے والد بزرگوار کے انتقال
 سلسلہ ملازمت

کیوجہ سے مجبوراً تعلیم ملتوی کر کے وطن تشریف لائے
 آپ کے قیام وطن کے محض ۷۷ ہی عرصہ بعد فضا کٹی کے قاضی صاحب کا
 (فضا کٹی آپ کا مولد ہے) انتقال ہو گیا اور آپ انکی جگہ وہاں کے قاضی
 مقرر ہوئے۔ اس کے بعد آپ ریاست بڑودہ میں ملازم ہوئے۔ مگر کچھ عرصہ
 بعد عرش اشعیان ہڑہانس نواب صاحب سچین کی نظر انتخاب آپ پر
 پڑی اور انہوں نے ہڑہانس مہاراجہ صاحب بڑودہ کی رضامندی حاصل
 کرنے کے بعد آپ کی خدمات اپنی ریاست میں منتقل کرالیں۔ اور یہاں آپ
 کے بعد دیگر۔ جج حضور اسٹنٹ۔ اور نائب دیوان کے مناصب جلیلہ پر
 مقرر رہے۔ اور ہمیشہ اپنے شجر علمی و صفات ذاتی کی وجہ سے ہڑہانس
 نواب صاحب اور ارکان ریاست میں ہر دل عزیز ہی حاصل کی۔

سجادہ نشین

۱۹۱۵ء میں حضرت پیر بڑامیاں صاحب سجادہ نشین ساجی

خانقاہ شریف آپ کے تابا کا وصال ہوا۔ اور آپ اُنکے بجائے عقیدت مند و نکلے بہت بڑے مجمع کی موجودگی میں باقاعدہ خانقاہ شریف کے سجادہ نشین مقرر ہوئے۔ اس سے پہلے آپ کو حضرت پیر بڑامیاں صاحب اپنی زندگی میں سلسلہ کے متعلق تعلیم و ہدایات اور خرقہ شریف سرفراز فرما چکے تھے۔ جسکے یہ معنی ہیں کہ پہلے ہی سے حضرت صاحب نے آپ کو اس جگہ کیلئے حق بھلا کے مصداق منتخب فرمایا تھا۔

ترک وزارت

قدرت آپ سے خدمت اسلام کا کام لیتا جاہتی تھی۔ اسلئے اپنے وزارت و امارت دنیا ترک فرمائی۔ وطن میں قیام کیا اور مخلوق کی خدمت کو اپنا نصب العین قرار دیا۔ اس زبردست و اہم تبدیلی کی وجہ سے زندگی کا ایک نیا در و شروع ہوا۔

ترک وزارت کا سبب

ایک روز جبکہ ہزاروں معتقد جمع تھے۔ نہایت فصیح و بلیغ اور با اثر تقریر کرتے ہوئے آپ نے فرمایا کہ عہدہ وزارت کی ذمہ داریوں اور کثرت کار کی وجہ سے خلق اللہ کی خدمت کا موقع نہ ملتا تھا اس سبب آپ اپنے عہدہ وزارت سے سبکدوش ہوئے۔ اس تقریر کا اقتباس درج ذیل ہے۔

”حضرات! میں اسوقت ایک ضروری امر کے متعلق آپ سے کچھ کہنا چاہتا ہوں غالباً آپ کو معلوم ہے کہ میں ریاست بھین کے عہدہ وزارت سے سبکدوش ہو چکا ہوں اس سے بھی آپ لوگ بے خبر نہیں ہیں کہ میں بڑے سے بڑے عہدوں پر مامور ہوا ہوں

ہر ممکن پیش و آرام اور دنیوی اعزاز و اب صاحب کے خوش ہونی کی وجہ سے
 چھایا تھا۔ لیکن دنیاوی حکام کی خدمت سے بری ہو کر اب خدا کی ملازمت اور
 آخری مسرت کا متمنی ہوں۔“

اپنی تقریر کو جاری رکھتے ہوئے آپ نے لوگوں کو بنایا کہ فقر کیا چیز ہے اور فقارت
 توکل کے متعلق مندرجہ ذیل خیالات کا اظہار فرمایا۔

”فقر ایک بہترین مادہ عمل ہے۔ اسکو اس طریقے پر کاربند ہو کر ہرگز بدنام نہ کرنا
 چاہئے۔ فقر کے معنی یہ نہیں ہیں کہ کوئی شخص متعلقین سے قطع تعلق کر کے اور بزدل
 ہو کر کسی جنگل یا پہاڑ کی گھاٹی میں بیکار و بے فائدہ سکونت اختیار کر کے بیٹھ رہے
 خدا۔ اس کے دین۔ اور مخلوق کی خلوص کے ساتھ خدمت۔ دنیا کی رست اور ذلیل
 خواہشات کو ترک کر کے خدا کی عبادت۔ بس اسی کا نام فقر ہے اور اسی کو سچی
 بندگی کہتے ہیں اور یہی جناب پیغمبر خدا صلی اللہ علیہ وآلہ وسلم کا مسلک تھا۔ ترک
 ملازمت کی وجہ سے میرے اور میرے کنبے کی بسر و نفات کلبے بعض احباب
 مترود ہیں۔ لیکن اُن کا یہ ترو دیجا ہے۔ کیونکہ روزی کا مینے والا۔ جب وہی ایک
 حقیقی رزاق ہے تو ایسے کمزور خیالات کو دل میں جگہ دینا ضعت ایمان نہیں تو
 اور کیا ہے۔ جس شخص کو اس کی رزاقیت پر پورا بھروسہ اور کامل ایمان ہے۔ وہ
 ایسے خیالات کو پاس نہیں پھٹکنے دیتا۔“

ان پاکیزہ خدمات اور لطیف خیالات کو معلوم کرنے کے بعد ناظرین خود اندازہ
 کر سکتے ہیں کہ حضرت پر صاحب قبلہ نے وزارت سے مستعفی ہو کر کس قسم کے
 زبردست ایثار کا نمونہ دنیا کے سامنے پیش کیا ہے۔

احکم الحاکمین کی ملازمت

خداوند عالم کی بسک ملالزمت میں آنے کے بعد آپ کی زندگی کا وہ نیا دور شروع ہوا۔ جو بفضلہ اب تک

ہر طریقے سے کامیاب رہا اور انشاء اللہ آئندہ اس سے بھی زیادہ کامیاب رہیگا۔ حضرت پیر صاحب قبلہ نے اپنی تقریر میں یہ بھی فرمایا تھا کہ انھوں نے یہ تمام کام خلوص کے ساتھ محض اپنے مالک حقیقی کی رضامندی کے خیال سے انجام دتے ہیں۔ اور یہ کہ انکو اس بات کا کامل یقین ہے کہ جب کوئی انسان نیکی کرتا ہے تو اسکو وہ خلاق عالم دینوی اجرت سے کئی گنا زیادہ معاوضہ دیتا ہے۔ مگر محکو اپنا فرض کسی معاوضہ یا انعام کے لالچ سے انجام نہیں دینا چاہئے۔ خدا کی خدمت کیا ہے۔ اسکو بھی انھوں نے اپنی تقریر میں واضح کر دیا ہے۔ کہ خلوص کیساتھ مخلوق کی خدمت اور پسند و ذلیل دینا وی خواہشات کو ٹھکرا کر سچائی کے ساتھ خدا کی عبادت کا نام خدا کی ملازمت و خدمت ہے۔ غرض کہ اس بریقین رکھتے ہوئے حضرت پیر صاحب قبلہ نے اُس سرگرمی جو ”شغل“ اور خلوص سے کام لیکر حو فطر تا خلاق عالم کی طرف سے آپکو ودیعت ہوا ہے۔ اپنے سچے مالک کی بھی نہنا اہم اور شاندار خدمات انجام دیں۔ اسلئے مالک حقیقی نے بھی ان خدمات کا استفادہ بہتر صلہ عطا فرمایا۔ جو اسکی شایان شان اور کسی بڑی سے بڑی دنیاوی طاقت کے زبر اثر ناممکن تھا۔

انعامات خداوندی

دینوی حکام کی خوشنودی مزاج کی وجہ سے آپکو انکی محدود طاقت کے اندر اگر کوئی عارضی حکومت حاصل ہوئی تو اُس مالک حقیقی۔ خداوند عالم۔ احکم الحاکمین کی رضامندی کے سبب

اسکی سلطنت کے اندر دنیائے دل کی وہ لازوال و غیر فانی حکومت و دولت حاصل ہوئی جو ابدی مسرت و راحت کا سرچشمہ ہے۔

اس وقت آپ تقریباً تین لاکھ دلوں پر حکومت کرتے ہیں۔ آپکے مریدوں اور معتقدوں میں علاوہ مسلمانوں کے مذہب و ملت اور ہر مرتبہ و حیثیت اور ہر ملک و قوم کے لوگ۔ ہندو۔ پارسی۔ عیسائی۔ غریب و امیر وغیرہ شامل ہیں یہ سب لوگ آپکی یکساں عزت کرتے ہیں۔ اور آپ بھی انکی صحیح ہمدردی رہنمائی کا جذبہ اپنے دل میں رکھتے ہیں۔

باقی جتنے عالم ہیں وہ سب عالم قلب کے ماتحت ہیں۔ بالفاظ دیگر۔ قلب کی بادشاہت حاصل ہونے کے یہ معنی ہیں کہ علاوہ اس کے دین و دنیا کی حکومت کی کوئی بھی اس حکومت کے ساتھ مل جاتی ہے۔ اس طرح سے اُس حاکم حقیقی نے باطنی حکومت و عزت کے ساتھ ظاہری یعنی دنیوی حکومت و عزت و ثروت بھی عطا فرمائی۔ جو کسی قدر تفصیل سے درج کی جاتی ہے۔

حلقہ اہل اور رُوسا | لوگوں کا خیال ہے کہ وطن کے اندر وقعت و عزت حاصل
میں آپکی عزت ہو نا مشکل اور دوسری جگہ عزت پانا آسان ہے۔ حضرت
بیر صاحب قبلہ کو خاص اپنے وطن کے اندر ہی عزت و عظمت حاصل ہے۔ آپ کا وطن
قصبہ کڈی مانگرول ریاست بڑودہ میں ہے۔ ہمارا جہ صاحب بہادر بڑودہ
کی طرف سے وقتاً فوقتاً خاص کرامات کا اظہار ہوتا رہتا ہے۔ صرف شاہ شریف کی
عظمت کے خیال سے ہمارا جہ بہادر نے ویلا چھا اور واکھل دو تحصیلوں کو ایک کر کے
مانگرول شریف کو ہیڈ کوارٹر قرار دیا۔ اور پانچ چھ لاکھ روپے کے صرف سے ریاست

سرکاری عمارتیں تعمیر کی گئیں۔ آپ ریاست بڑودہ کے اندر دیوانی و فوجداری عدالتوں کی حاضری اوقاف و قانون اسلحہ سے مشتمل ہیں اگر ضرورت ہو تو عدالت خود حاضر ہو کر معاملات کی تکمیل کرتی ہے۔ آپ کو خانگی چپر اسپس رکھنے کا بھی اختیار ہے۔ ریاست کے اندر سفر کی حالت میں گاؤں کے سرکاری ملازم سہولتیں بھی پہنچانے کے ذمہ دار ہیں۔ ریاست کے مکانات آپ کے قیام کیلئے دتے جاتے ہیں۔ بڑودہ گزٹ میں مہاراجہ بہادر کے حکم سے اعلان کیا گیا ہے کہ تمام حکام و رعایا خط و کتابت نیز دوسرے کاغذات میں پیر صاحب کا نام نامی خواجہ متاع الدین عرف سید ناولانا پیر سوٹامیاں صاحب سجادہ نشین چشتیہ گدی مانگرول تحریر کریں۔ ۲۴ مارچ ۱۹۲۱ء کے دربار میں مہاراجہ بہادر نے برسر دربار حضرت پیر صاحب قبلہ کو مولانا کا خطاب دے جانے کا اعلان کیا۔ اور حضرت پیر صاحب قبلہ نے کچھ شیرینی بطور تبرک اور ایک مالا (تسبیح) مہاراجہ بہادر کو دعائیہ کلمات کے ساتھ عنایت کی۔ فرماں روا نے موصوف نے حضرت صاحب قبلہ کی خدمات کا اعتراف ان الفاظ میں کیا ہے۔ ”پیر سوٹامیاں صاحب لوگوں کو بہترین اخلاق سکھاتے ہیں۔ اور ہندو مسلمان دونوں کی نظر میں مقدس مانے جاتے ہیں“ ہندوستان کے تمام والیان ملک میں مہاراجہ بڑودہ امتیازی حیثیت رکھتے ہیں۔ مدبر۔ قابل اور مردم شناس فرماں روا ہیں اُن کے یہ الفاظ اس حقیقت کو کہ حضرت پیر صاحب قبلہ کے حسن و اخلاق سے وہ کس قدر متاثر ہیں بے نقاب کرتے ہیں۔

علماء و فضلا۔ لیڈران قوم اور	مہاراجہ صاحب بڑودہ کے علاوہ دوسرے
ایڈیٹران اختیارات و رسائل	والیان ملک۔ روسا و امرا حکام۔ لیڈران
کے طبقہ میں آپ کا احترام	قوم

علماء و فضلاء۔ عوام الناس بلا امتیاز مذہب و ملت یکساں طور پر آپ کا احترام کرتے ہیں۔ برٹش گورنمنٹ آپکو مانتی ہے۔ حکام آپ کی وقعت کرتے ہیں۔ اور گورنر جنرل ہند حضور و ائسرانے بہادر بھی بخوبی واقف ہیں۔ تمام برٹش انڈیا میں آپ کو اسلحہ رکھنے کی اجازت ہے۔ انگریزی۔ اردو۔ گجراتی۔ ہندی اخبارات و رسائل ہمیشہ آپ کا ذکر احترام کے ساتھ کرتے ہیں۔ انگریزی اخبارات آپکے نام نامی کیساتھ ہمیشہ لفظ ”ہنر ہولی نس“ (قدس مآب) کا اضافہ کرتے ہیں۔ مختصر طور پر بعض اخبار کی وہ عبارت جس میں حضرت پیر صاحب کا ذکر ہے۔ درج کی جاتی ہے:- روزنامہ اخبار اسلام بمبئی رقمطراز ہے:- ”مانگروول کی گدی والے عالی جناب پیر موٹامیاں صاحب سے اس علاقہ میں شاید ہی کوئی ناواقف ہو۔ آپ کی ایک نہایت ہی با عظمت گدی یا خانقاہ ^{بمبئی} ^{نیشنل} اور مذہبی پیشوا ہیں۔ اس خانقاہ کے متعلق تقریباً دو لاکھ مرید اور خدام ہیں۔ اس گدی پر نہایت ذمی شان و اہل دل بزرگ گذر چکے ہیں۔ جکے پاک و مقدس کارنامے اور خرق عادات روز روشن کی طرح صفحہ ہستی پر چمک رہے ہیں۔

انگریزی کا ایک مشہور ہندو اخبار ”امرت بازار پتر“ کا مورخہ ۲۳ مئی ۱۹۱۰ء لکھتا ہے کہ ”مانگروول کے پیر موٹامیاں صاحب جو دو لاکھ سے زیادہ مسلمانوں کے مذہبی پیشوا ہیں اپنے اہل ملک کی درستی اخلاق میں علی سرگرمی ظاہر کرتے ہیں۔“ بمبئی کرائیکل ”مورخہ ۲۴ نومبر ۱۹۰۷ء ملاحظہ ہے کہ ”مانگروول کی مشہور چشتیہ گدی کے نقشبندی پیر موٹامیاں صاحب جو لاکھوں مسلمانوں کے پیر ہیں۔ ہندو مسلم اتحاد کے زبردست حامی ہیں۔“ مختصر یہ کہ اس صوبہ کے تقریباً تمام اخبارات آپکے حسن عمل اور

حسن اخلاق کے گروہ ہونے کی وجہ سے ہمیشہ آپ کی تعریف میں کالم کے کالم بھرتے رہتے ہیں۔

گجراتی زبان کے شاعروں نے آپ کی ثناں میں قصیدے لکھے ہیں۔ ہندو مسلم اتحاد کے سلسلہ میں آپ کی گائے پالنے کی مشہور اور کامیاب اسکیم کے متعلق مشہور ہندو اخبارات نے نہ صرف آپ کا تحریری شکریہ ادا کیا بلکہ مسلمہ ہندو لیڈروں کے متعدد جلسے ہوئے اور ایک بہت بڑا جلسہ ممبئی میں زیر صدارت پنڈت مدن موہن مالوہ منعقد ہوا۔ جبیں آپ کا شکریہ ادا کیا گیا۔ اسکیم کی کامیابی پر مبارکباد اور سپاسنامہ و تمغہ پیش کیا گیا۔ لیکن حضرت پیر صاحب قبلہ نے نہایت قابلیت سے تقریر کرتے ہوئے کہا کہ انکسار فرمایا۔ کہ انہوں نے اپنا فرض ادا کیا ہے۔ اسلئے وہ کسی شکریہ یا تمغہ کے مستحق نہیں ہیں۔ تمغہ واپس دیا گیا۔

یہ سب بزرگی اور عظمت آپ نے مخلوق کی خدمت کرنے کی وجہ سے حاصل کی ہے برٹش گورنمنٹ اور امرا و رؤسا اس بات کا یقین رکھتے ہیں کہ آپ ایک کام کر تویہ شخص ہیں۔ لوگوں کو بہترین اخلاق کی تعلیم دیتے ہیں۔ اور انکی صحیح رہنمائی کرتے ہیں

سج ۶۔ ع

”ہر کہ خدمت کر د او مخدوم شد“

خداوند کریم آپکی ذات کو اس سے بھی زیادہ ہمارے لئے مفید بنا دے۔

اب ہمارے سامنے آپ کی زندگی کا وہ روشن پہلو
پبلک کا جوش عقیدت ہے جو پبلک سے متعلق ہے۔ آپ پبلک کے زبردست

کارکن ہیں۔ اور نہایت عظیم الشان خدمات انجام دے رہے ہیں۔ اپنے اپنے دینی

عیش و آرام کو ترک کر کے اپنی زندگی کو اسی لئے وقف کر دیا ہے۔ ہر وقت اہل جا
کا آپ کے گرد جمع رہتا ہے۔ آپ نہایت شفقت اور محبت سے اپنا ذاتی کام چھوڑ کر
انکی طرف متوجہ ہوتے ہیں اور انکی غرض معلوم ہونے کے بعد ہر ممکن طریقہ سے
انکی امداد کرتے ہیں۔

اخلاق و تواضع۔ خلوص و ابثار۔ علم و عمل۔ عجز و انکسار۔ یہ تمام بے پنا
حربے قدرت نے آپ کو نہایت فیاضی سے عطا کئے ہیں۔ ظاہر ہے کہ یہ چیزیں
پتھر کو بھی پانی کر کے بہا دیں۔ دل غرب کس شمار میں ہے۔ اس لئے آپ کو
پبلک میں جو غیر معمولی ہر دل عزیزی حاصل ہے۔ الفاظ میں بیان نہیں کی جا
سکتی۔ لیکن باوجود اس ندر زبردست اثر ہونے کے۔ آپ کبھی اپنے ذاتی کام
کے لئے کسی کو تکلیف نہیں دیتے۔ یہی وجہ ہے کہ آپ کا حلقہ اثر دن بدن
وسیع ہوتا جاتا ہے۔ ہندوستان کے قریب کے جزیروں میں بھی آپ کے
مرید کافی تعداد میں موجود ہیں۔

ہندو اور پارسی وغیرہ آپ کا مرتبہ کسی اوتار سے کم نہیں سمجھتے۔
غرض کہ ہر مرتبہ اور حیثیت اور ہر مذہب و ملت کے لوگ آپ کی ذات سے مستفیض
ہوتے ہیں اور آپ کو اپنا صحیح رہنما خیال کرتے ہیں۔

حضرت پیر صاحب قبلہ کی تبلیغی و عملی زندگی

نعلیم و تربین کے عنوان میں ذکر کیا جا چکا ہے
کہ آپ گجراتی، اردو، فارسی، عربی و انگریزی

ہندوستان زبانوں میں کافی مہارت مختلف مذاہب میں پوری معلومات
اور فن تقریر و تحریر پورا عبور رکھتے ہیں۔ آپ کی تقریر میں جادو کا اثر ہے۔

گجراتی زبان میں آپ نے دس کتابیں حقانیت اسلام کے پاکیزہ موضوع پر تصنیف فرمائی ہیں۔ روحی فداہ حضرت محمد الرسول اللہ صلی اللہ علیہ وسلم کی سوانح عمری بھی مُرتب کی ہے۔ ملک میں یہ کتابیں بہت مستبول ہیں۔

آپ میں وہ تمام صفات جو ایک مبلغ کے لئے ضروری ہیں۔ موجود ہیں۔ مغل و برادری کی یہ حالت ہے کہ لوگوں کی سخت سے سخت بات کو بھی نہایت خندہ پیشانی سے برداشت کرتے ہیں۔ آپ اپنی خدا داد عقول و ذہانت کی مدد سے ایک حاذق و قابل طبیب کی طرح طبیعت کا اندازہ کر کے مرض کو تشخیص کر لیتے ہیں۔ اور مریض کی حالت کے مطابق صحیح نسخہ تجویز فرماتے ہیں۔ آپ کا طریقہ تبلیغ نہایت موثر و عجیب ہے۔ الفاظ میں بیان نہیں ہو سکتا۔ مشاہدہ سے تعلق رکھتا ہے۔ چونکہ بہ کثرت اہل حاجت ہر وقت موجود رہتے ہیں۔ اسلئے ہر وقت آپ کو اپنے کام کا موقع ملتا رہتا ہے۔ طویل اسندلال۔ طرز بیان علمی قابلیت۔ خود آپ کی بااثر شخصیت ان سب کا مل جل کر مخاطب پر ایسا زبردست اثر ہوتا ہے کہ وہ مسحور ہو کر رہ جاتا ہے۔ غرض ہر حیثیت سے آپ ایک باکمال اسلامی مبلغ ہیں۔

یہ مقصد خاص ہمیشہ آپ کے پیش نظر رہنا ہے۔ ہر وقت آپ اس کام میں مشغول رہتے ہیں۔ کبھی اپنے کام سے غافل نہیں ہوتے۔ دُل بیار و دین کار کا قول آپ پر صادق آتا ہے۔ اس سلسلہ میں ایک اور اہم خدمت بھی آپ انجام دیتے ہیں۔ جس کی فی زمانہ سخت ضرورت ہے۔ موجودہ نظام تعلیم میں مذہبی و اخلاقی عناصر کا فقدان اور تعلیم سائنس کے زہریلے جراثیم کی موجودگی۔ مذہبی

اخلاق کی طرف سے جو روز افزوں بیگانگی ہماری قوم کے نوجوان طبقہ میں پیدا کر رہی ہے۔ اس کو دور کر کے اُن کے تاریک قلوب کو انوار توحید سے روشن کیا جائے۔

آپ خاموشی کے ساتھ اپنا کام کیا کرتے ہیں۔ حق یہ ہے کہ آپ کو کام کرنا دشمنگ آتا ہے۔ اور اسوقت ایسے ہی بزرگوں کی ضرورت ہے۔

نئی روشنی کی طلسمی قوت حیرت خیز سرعت کے ساتھ ترقی کر رہی ہے۔ اور ہمارا نوجوان طبقہ اس طلسم ٹھوس رُبا کی سیر میں اپنے ہوش و حواس کھو بیٹھا ہے۔ آہ۔ کیا کیا اُمیدیں ہم کو اپنے نئے تعلیم یافتہ نوجوان سے تھیں۔ جو اس طلسمی قوت سے اس درجہ مسحور ہو رہے ہیں۔ ہر بات میں بلاسوچے سمجھے بُرپ کی تقلید ہے خدا سے انکار۔ نبی سے انکار۔ مذہب سے انکار۔ ہر بات میں ایک جدت چاہتے ہیں۔

دیکھنا یہ ہے کہ باوجود سعی پیہم و عزم صمیم اس طلسم کو توڑنے کیلئے حضرت پیر صاحب قبلہ کس قسم کی سخت و صعب منزلوں سے گزر رہے ہیں۔ اور نوجوانان وطن کو سُرابِ مغرب سے بچانے کے لئے کس قسم کی جدوجہد کر رہے ہیں۔ اور کیسا زبردست کیر کڑ رکھتے ہیں۔ حق یہ ہے کہ آپ ہر جنبیت سے اس کام کے اہل ہیں۔ اس وقت ملک کو ایسے کام کرنے والوں کی ضرورت ہے جو اس لالہ نہی اور دہریت کے طلسم سے رہائی دلا سکیں۔ اور اُن تمام جدید اسلحہ سے آراستہ ہوں۔ جنکی اس طلسم کشائی کیلئے ضرورت ہے۔

حضرت پیر صاحب قبلہ کی آج کل جبکہ خدا کا انکار کیا جاتا ہے۔ معجزات کشف و کرامات

حٹلا با جاتا ہے۔ تو پھر کشف و کرامات وغیرہ کو کون مانتا ہے۔ اسلئے قصد اس قسم کی باتوں سے اس مختصر رسالہ میں گریز کیا گیا ہے۔ بہر حال حضرت پیر صاحب قبلہ کی سب میں بڑی کرامت یہ ہے کہ آپنے مخلوق کی خدمت کے خیال سے عہدہ وزارت کو خیر باد کہا۔ دوسری کرامت آپ کا اخلاق اور منکسر مزاجی ہے اور صفت بھی یہی ہے کہ آپ کی درویشانہ منکسر مزاجی اور خلاق کا اثر کسی کرامت سے کم نہیں ہے۔ تیسری کرامت آپ کی عملی زندگی ہے۔ آپ کے اصول زندگی میں عمل کا کیل مرتبہ ہے۔ دیکھنے اور صحبت میں رہنے ہی سے پوری معلومات اس کے متعلق حاصل ہو سکتی ہے۔

مذہب قوت عمل میں پوشیدہ ہے۔ یا مذہب عمل کا دوسرا نام ہے جان مسربان اُس بادی برحق پر اور دل نثار اُس مخبر صادق پر جس نے اپنی اُمت اپنے اصحاب۔ اپنے عزیزوں اور اپنی پیاری اکلونی بیٹی کو عمل کی تاکہ کی ہے۔ جس سے صاف طور پر یہ معلوم ہوتا ہے کہ عمل کے سوا کوئی دوسری چیز نسب وغیرہ کسی انسان کو مصیبت سے نہیں بچا سکے گی لیکن ہمارا نفس ہم کو عمل سے روکتا ہے۔ اگر اس کو سکون و اطمینان اور رضا و تسلیم کی خلعت مل جائے تو وہ تمام حقوق و فرائض کو خوشی سے بجالاتا ہے۔ اپنے تمام خوبصورت مکر۔ خوشنما پھندے۔ حبیبین زین مسرب بھول جاتا ہے۔ اور مستعدی سے رضائے الہی میں ہمیشہ سرگرم رہتا ہے حضرت پیر صاحب قبلہ کی بے نفسی۔ عملی سرگرمی اور فرصت شناسی آپ کی اُس نہ بردست ہر دل عزیزی سے ظاہر ہے۔ جو آپ کو ہر طبقہ۔ ہر مذہب و

ملت اور ہر خیال کے لوگوں میں نہایت تھوڑی مدت کے اندر حاصل ہوئی ہے۔ مصور فطرت حضرت خواجہ حسن نظامی صاحب دہلوی جیسے مشہور بزرگ نے آپ کے مغلفی اپنے روزنامچہ میں جو رائے ظاہر کی ہے۔ اُس سے اندازہ ہوگا کہ آپ نے کیسی مہتمم بالانسان خدمات تھوڑی مدت کے اندر انجام دی ہیں۔ جو کسی طرح اعجاز سے کم نہیں۔ خواجہ صاحب کی رائے کا انقباس درج ذیل ہے۔

ہفتہ وار روزنامچہ ۱۶ دسمبر ۱۹۳۳ء

”گجرات کے مشہور سیر موٹا میاں صاحب چشتی بھی دفتر عادل میں تشریف لائے تھے۔ پہلے مکان پر ملے بھی گئے تھے۔ آج کل اُن کا فہام ہماری پورہ سورت میں ہے۔ اوتھتر سب اک لاکھ ہندو اور بھیل اچھوت ہارسی وغیرہ۔ غیر مسلم لوگ اُن کے ہاتھ پر چشتیہ خاندان میں سبیت ہو چکے ہیں۔ سری ان کی بہت قدیمی ملاقات ہے۔ فاطمی دعوت اسلام میں جو طریقے مشائخ قدیم کے۔ تبلیغ اسلام کی نسبت میں نے لکھے ہیں۔ اُن سے زیادہ نئے نئے طریقے ایجاد کرتے رہتے ہیں۔ اُن کا مقصد اچھوت قوموں کی اصلاح اور مختلف مذاہب میں اتحاد پیدا کرنا ہے۔ پہلے یہ ایک ریاست میں دیواں تھے نوکری چھوڑ کر یہ دینی خدمت شروع کی اور بہت کامیاب ہوئے بعض لوگ ان کے خلاف بھی ہیں۔ اور افسوس یہ ہے کہ مخالفت مسلمان ہی کر رہے ہیں آج میں نے کہا کہ آپ کے مخالفوں کو یہ سمجھنا چاہئے کہ اگر مافرص آپ کے کام میں

کوئی ذاتی غرض بھی شامل ہے۔ تب بھی نتائج کے اعتبار سے آپ کا کام ملکی اتحاد اور اسلامی مفاد اور چشتیہ خاندان کی ترویج کے لئے مفید ہے مضر نہیں ہے۔ اور دنیا میں ایسا کون آدمی ہے اور ایسا کون سا کام ہے جس میں کوئی نہ کوئی ذاتی غرض شامل نہ ہو۔ اُن کے ساتھ سردار سرسلیمان قاسم مٹھامبر کونسل آف اسٹیٹ بھی آئے ہیں۔ جو بمبئی کے مشہور بہمن لیڈر ہیں۔ اور جنکو فقرائے بہت عقیدت ہے۔ اجیر شریف اور حضرت محبوب الہی کی درگاہوں کے پرانے معتقد ہیں۔ اور سال میں کئی دفعہ میرے ہاں درگاہ شریف میں آتے ہیں۔ اور میرے مکان پر بھی کئی دفعہ مجھ سے ملاقات کر چکے ہیں۔ اور میری مجلس میں بھی شریک ہوئے ہیں۔ بھیل جب پیر صاحب کے قریب ہوتے ہیں تو یہ اُن کے کنٹھی باندھ دیتے ہیں۔ اور اچھوت اقوام کو پیالہ پلاتے ہیں۔ جیسا کہ عیسائیوں میں مینسٹر اور سکھوں میں امرت چکھانے کا رواج ہے۔“

”خواجہ صاحب کی تمہید مندرجہ کتابت چشتیہ شیعہ کا اقتباس“

”پیر صاحب چشتیہ خاندان کے بہت نامور درویش ہیں۔ گجرات و کاٹھیاواڑ میں اُن کے بہت سے ماننے والے ہیں۔ اُن کے فیض سے ہندو مسلمان دونوں فائدہ اٹھاتے ہیں۔ وہ انگریزی تعلیم یافتہ پیر ہیں۔ اُنھوں نے ایک بہت بڑے عزت کے عہدے کو چھوڑ کر فغیری اختیار کی ہے اور راندن حد کی مخلوق کی خدمت میں مصروف رہتے ہیں۔ اُن کے مزاج میں بہت

سادگی ہے۔ کسی قسم کا غرور اور تمکنت نہیں ہے۔ جب وہ دہلی میں آئے تو اسٹیشن پر ہزاروں ہندو مسلمانوں نے اُن کا استقبال کیا۔ ہندو مسلمان ہاتھوں میں جھنڈے لئے ہوئے نعرے لگا رہے تھے۔“

حسن نظامی ۱۶ جون ۱۹۲۲ء

اس کتاب کے اخیر میں دوسری مرتبہ پھر خواجہ صاحب تخریر فرمائے ہیں

”پیر صاحب موصوف در حقیقت صوبہ گجرات و کاٹھیا واڑ میں آفتاب چشتیہ کی کرن اور شجاع ہیں۔ میں نے رسالہ دین و دنیا اور درویش میں پیر صاحب کے متعلق کچھ لکھا تھا اور میں چاہتا تھا کہ وہ مضامین بھی اس کتاب میں آجائیں گے۔ افسوس ہے کہ وہ پرچہ دستیاب نہ ہو سکے۔ پیر خیال میں پیر صاحب کی زندگی بہت غنیمت ہے۔ اور اُن کی سب سے بڑی خوبی یہ ہے کہ اُن کو ہندو قوم سے تعصب نہیں ہے۔ بلکہ وہ ہندو قوم کے ولی خیر خواہ ہیں۔ اور یہی وجہ ہے کہ اُن کے دائرہ عقیدت میں بیشمار ہندو شریک ہیں۔“

آپ کی مقدس و محترم ہستی سے ملار موزی جیسے مشہور بزرگ بھی متاثر ہوئے بغیر نہ رہ سکے۔ اور جس انداز خاص سے ملا صاحب نے حضرت پیر صاحب قبلہ کے متعلق خامہ سرائی کی ہے۔ یہاں اُس کا درج کرنا دلچسپی سے خالی نہ ہوگا۔

رسالہ پیام اسلام جالندھر دسمبر ۱۹۳۲ء صفحہ ۴

”یہ مفدس و محترم ہستی حضرت عالی صاحب عرفان و فیضان مولینا سید متاع الدین عرف پیر موٹا میاں بی۔ اے کی ہے۔ حضرت ممدوح فقط ایک صاحب علم و فضیلت بزرگ ہیں بلکہ خاندانی وقار و فارغ البالی اور دنیوی مراتب کے لحاظ سے بھی ایک بلند و برتر حیثیت کے مالک ہیں۔ حضرت ممدوح دولت اسلام سب سچین کے صدر اعظم رہ چکے ہیں۔ اور حکومت فریاد افتداری و سر بلندی کے متعدد مدارج پر کام کر چکے ہیں۔ لیکن ذوق خدا پرستی اور خدمت خلق کا جذبہ بلند ملاحظہ ہو کہ دنیا کے ان نام بلند و برتر مراتب کو یک لحظ ترک کر کے ایک ایسا اسوۂ عالی پیش کر دیا۔ عشق الہی جس کی پیروی ان بندگان زر کے بس کی بات نہیں۔ جو پیری مریدی کے پردے میں کوٹھیاں تعمیر کرنے۔ سوٹس خریدنے اور فرسٹ کلاس میں سفر کرنے کی کوششوں میں اور تو اور ایمان تک کھونے چلے جا رہے ہیں۔“

مگر حضرت محترم قبلہ پیر موٹا میاں مدظلہ العالی کی مفدس زندگی کا بھی ایک نقطہ رنگین ہے۔ جو ممدوح کو دنیا طلب اقطاب و ارباب تنموت سے بلند تر بناتا ہے۔ کہ حضرت عالی دنیا کی تمام سرمرازبوں کو ٹھوکر لگا کر حب الہی اور خدمت خلق کے جذبہ مفدس سے سرشار ہیں اور دوسرے حب الہی کے پردے میں دولت جمع کرتے ہیں۔ اور زندگی یا

نفس کے لُطف کو حاصل کرنے میں مست ہیں۔ جسکی مثالیں آگے آئیں گی چنانچہ آپ کا یہی خلوص عمل ہے کہ آج کا ٹھیاواڑ گجرات صوبہ بمبئی اور جنوبی ہند میں آپ کے معتقدین کی تعداد تین چار لاکھ کے قریب ہے مہاراجہ بڑودہ - ہڑہانس نواب صاحب سنجی اور بے شمار راجے مہاراجے آپ کے ہرجوش حامی ہیں۔ اور خصوصیت سے آپ کے تبلیغی فیض سے ہندو اور پارسی ستفید ہو رہے ہیں۔ بس دعا ہے کہ خدا مسلمانوں میں ایسی جلیل القدر مہسیوں کا اضافہ فرمائے۔“

ملاوہ تبلیغ کے آپ نے دوسری نہایت زبردست اسلامی خدمات بھی انجام دی ہیں۔ جن میں سے چند یہاں درج کی جانی ہیں گائی کی پرورش کے متعلق۔ آپ کی اسکیم سے جو ”ہر گھر میں ایک گائے“ کے نام سے مشہور ہے ہندو مسلم اتحاد کی بنا پڑی۔ جس کی سخت ضرورت محسوس کی جاتی ہے۔ آپ کی یہ اسکیم اس قدر مشہور ہوئی ہے کہ تقریباً صوبہ کے تمام سربراہ اور ہمواد اور ہندو اخبارات نے آپ کا جگہ جگہ جلسے کر کے فرداً فرداً شکر یہ ادا کیا ہے۔ ہندو مسلم اتحاد پر اس اسکیم کا اہم اثر ہو گیا اور اس قدر تقویت پہونچی ہے کہ سکریٹری صاحب سنٹرل خلافت کمیٹی نے ایک خط آپ کو لکھ کر اس کا اعتراف کیا ہے۔ اور اس خط میں آپ کی دوسری قیمتی آنریری خدمات کا بھی اعتراف کیا ہے۔ جو وقتاً فوقتاً آپ مسلمانوں کے واسطے کرتے رہے ہیں۔ باوجود کثرت مشاغل کے آپ ان خدمات کے لئے وقت نکال ہی لیتے ہیں۔ اس سے پابا جاتا ہے کہ آپ کو مذہبی

خدا ماب کی انجام دہی سے کس قدر شغف ہے۔ اور ان کاموں میں آپ کس حد تک منہمک رہتے ہیں۔

دریائے نرمد اوتا بہی کے دوا بہ میں لقر سٹا باؤٹن فنبوں کے اندر
 بوہرہ حضرات آباد ہیں ان کا مذہب اہل سنت سے نعلق ہے۔ مدت دراز
 اس جماعت میں نفاق کی آگ سُلگ رہی تھی۔ قاعدہ ہے کہ آگ بر جب پانی
 ڈالا جاتا ہے تو وہ اور زور سے بھڑکی ہے۔ اسی طرح جتنی کوششیں اسکے
 بجھانے کی کی گئیں اور زیادہ تیز ہوئی۔ کسی کے بجھائے نہ بچھی۔ لیکن ہر
 ابتداء کی ایک انہا اور ہر آغاز کا ایک انجام ہے۔ آخر کار اس کے
 بجھنے کا وقت بھی آہی گیا۔ حضرت بیبر صاحب قبلہ نے اس کو فرو کر نکالا
 بیبر اٹھا با۔ آپ نے اپنی خدا داد ذہانت اور عقل سلیم کی مدد سے
 معاملہ کے تمام پہلوؤں پر پیشتر ہی بخوبی غور کر لیا تھا۔ اس لئے ایسی خوبصورت
 کے ساتھ اس کام کو انجام دیا کہ لوگ حیرت میں رہ گئے۔ اور اس
 موقع پر آپ کے مخالفوں کو بھی آپ کی تعریف کرنی ہی پڑی۔ آپ نے ایک
 کتاب ”پیغام صلح“ تصنیف کی۔ جس کے ذریعہ سے اتحاد و اتفاق اور
 صلح و آشتی کے فوائد اور آپس کی پھوٹ کے فواید بخوبی اُنکے ذہن
 نشین کر دیئے۔ اس اثنا میں آپ ان لوگوں کو برا برسجھاتے رہے۔ جب
 دیکھا کہ تیرنٹ نہ برٹھیک بیٹھنے لگا ہے تو آپ نے صلح پر زور دینا شروع
 کیا اور کہہ سُنکر آخر کار میل ملاپ کرا ہی دیا۔ اب یہ تمام آدمی بے غل و
 غش صلح و آشتی اور اخوت و محبت کا لطف اٹھا رہے ہیں۔ اس صلح سے

ایک بہت بڑی اسلامی آبادی کو اطمینان و آرام مبسر ہوا ہے۔ اس جہات میں وہ تمام کروڑ بستی اصحاب شامل ہیں۔ جنہوں نے اپنی دولت سے بڑے بڑے مفید کام کئے ہیں۔ ہندوستان و بیرون ہندوستان کے یتیم خانوں مدرسوں۔ مسجدوں اور دوسرے نیک کاموں میں ہمیشہ زبردست مالی امداد کی ہے۔ اور اپنے روپیہ کو پانی کی طرح بہا رہا ہے۔ مگر افسوس کہ سوا حضرت پیر صاحب قبلہ آج تک اور کسی مسلمان بھائی نے ایسے زبردست ایثار قومی کے لئے اس قابل مدرجاعت کا شکریہ بھی ادا نہ کیا۔ حضرت پیر صاحب قبلہ کو اس کا احساس ہوا۔ آپ نے اپنی کتاب ”پیغام صلح“ میں تفصیل ان حضرات کی مہم بالشان اسلامی خدمات و ایثار قومی کا اعتراف کرتے ہوئے اظہار تشکر فرمایا ہے۔

اب ان لوگوں میں نصرت و مخالفت کے بجائے محبت و اخوت کا دریا موج زن ہے۔ اور مسلمانوں کی بہت بڑی تعداد جو مدت دراز سے باہم دست و گریبان رہتی تھی۔ اس وقت شیر و شکر کی طرح ایک ہے اور حضرت پیر صاحب قبلہ کی سعی پیہم کی شکر گزار۔

مسلمانوں کی اصلاحی خدمات انجام دینا مذاق نہیں ہے۔ اسکو وہی اصحاب خوب سمجھ سکتے ہیں۔ جن کو اس قسم کی خدمات انجام دینے کے مواقع حاصل ہوئے ہیں۔ تادم تدم پر وقتوں کا سامنا ہوتا ہے۔ ہر شخص کا کام نہیں۔ بڑے حوصلے اور عزم و استقلال کی ضرورت ہے۔

صد ہزار آئندہ حضرت پیر صاحب قبلہ کی ہمت مردانہ پر۔

آپ مشکلوں کی مطلق پرواہ نہ کرتے ہوئے استغفال کے ساتھ گھانچي
(روغن گر) قوم کی اصلاح میں مصروف رہے۔ اِن لوگوں کا مذہب
اہل سنت ہے اس نواح میں بہ کثرت آباد ہیں۔ اور خاصے متمول لوگ
ہیں۔ اس سے پہلے کسی قدر بست حالت میں تھے۔ مگر اب زندگی کے ہر
شعبہ مذہب تسلیم معاشرت وغیرہ میں خوب ترقی کر رہے ہیں۔ حضرت
پیر صاحب قبلہ کی خصوصیت ہے کہ جس کام کو ہاتھ میں لیتے ہیں
ناکمل نہیں چھوڑتے۔ آپ نے اس جماعت کے شیرازہ فوجی کو
اس قدر باقاعدہ منظم و مستعد کیا کہ بے اختیار آپ کے زبردست
مخالف بھی ہکا ر اٹھے۔ ع۔

ابن کار از تو آید و مردان چنین کنند

حضرت پیر صاحب قبلہ کی حسن کارگداری اور حسن خدمت سے
دولت اسلامیہ سچیں بھی منار ہوئے بغیر نہ رہ سکی۔

چنانچہ ماہ جون ۱۹۳۴ء کے دربار میں اعلیٰ حضرت ہزہائیس نواب صاحب
بہادر سچین نے۔ ہزہائیس مہاراجہ صاحب بہادر چھوٹا اودے پورا اور
دوسرے امر اور وساکی موجودگی میں سب سے پہلے آپ کی خدمت میں
راج گرو و شیخ طریقت کا خطاب پیش کیا۔

جمعیتہ منتظمہ عبدالمیلاد الہی صلی اللہ علیہ وسلم بمبئی نے ۲۵ جون ۱۹۳۴ء کو
اس پبلک جلسہ کے لئے جہاں ملک کے زبردست معتمد اور ذی علم
وسربر آوردہ اصحاب اور تقریباً بیالیس اسلامی انجمنوں کے نمایندگان

شریک تھے۔ حضرت پیر صاحب قبلہ کو صدر منتخب کیا۔ آپ نے اپنا فصیح و بلیغ خطبہ صدارت سنایا۔ جس سے حاضرین بے حد متاثر ہوئے اس طرح آپ نے اخوت و محبت اور توحید و رسالت کا پیغام دنیا کو پہنچایا۔ خداوند کریم سے۔ اُس احکم الحاکمین سے۔ اُس قادر مطلق سے اُس الرحم الراحمین سے اُمید ہے کہ وہ حضرت پیر صاحب قبلہ کو اس سے بھی زیادہ نیکیاں اور مخلوق کی خدمت کرنے کی توفیق عطا فرمائے۔
اس دعا پر اس رسالہ کو حتم کرتا ہوں واللہ الموفق السعالم

تَمَّتْ بِالْحَسَنِ

قطعہ تاریخ طبع کتاب مذا
از خطیب العلماء حضرت علامہ مولانا حکیم قاری بریلوی صاحب خجندی

جو مشہور ہیں ہند میں آج کل
کہ تبخ طریقت ہیں وہ بے بدل
یہ تالیف ہے آپ کی بر محل

مقدس ترین، پیر مومنا میاں
یہ تاریخ ہے۔ اُن کے اخلاف کی
مبارک! جواں بخت! ساجدین

خجندی! چھپی ہے یہ عمدہ کتاب
کہو۔ جان رحمت، متاعِ عمل

۱۳۵۳ھ

حضرت پیر موٹا میاں صاحب

از علی بن ابی طالب سید محمد زکریا صاحب دکنیہ

جنرل سکرٹری جمعیت منتظرہ عید میلاد النبی صلی اللہ علیہ وسلم ممبئی

قدس مآب سیدنا و مولینا خواجہ متاع الدین چشتی عرف پیر موٹا میاں صاحب سجادہ نشین خانقاہ راسن مانگروول (گجرات) مشہور معروف مذہبی پیشوا ہیں۔ آپ کا حلقہ رند و ہذا بہت وسیع اور مذہب و ملت کی تفریق سے پاک ہے۔ اور آپ کے دلسگان عقیدت کی تعداد تین لاکھ سے زائد ہے۔

آپ کا شمار سادان کرام میں ہوتا ہے۔ اور آپ کا شجرہ نسب سلطان ابراہیم بن ادھم فرما کر اوائے کابل ”بلخ“ بخارا (وسط ایشیاء) ملتا ہے

سلطان ابراہیم نے اپنی بڑی مملکت اور تخت و تاج کو عبادت خدا و خدمت خدا کی قربان گاہ پر بھینٹ چڑھا کر دنیائے اسلام سے ”پیر شاہ“ لقب حاصل کیا۔ اس کے اخلاق پاک نے بھی اس سلسلہ فقیری و ترک دنیا کو قائم رکھا۔ اور سب سے بڑے دست تقدس کی وجہ سے شہرت حاصل کی۔ اور درجہ ولایت یا بابا۔

انہیں سے ابک خلف رشید حضرت شعیب نے سلطان محمود شاہ غزنوی کے اصرار پر تفریبا نو سو سال قبل ہندوستان آکر یہاں کی سلت اسلامیہ کے مذہبی پیشوا کی حیثیت سے پنجاہ میں سکونت اختیار کی۔

حضرت شعیب کے شاہی حسب و نسب اور اعلیٰ تربیت سے متاثر ہو کر سلطان نے اپنی ہمیشہ کو آپ کے ساتھ رشتہ مناکحت میں منسلک کیا۔ وہ آپ کا بڑا احترام کرتا تھا اور آپ کو معتمد خیال کرتا تھا۔

حضرت شعیب کے پوتے حضرت بابا فرید نے جو شکر گنج کے نام سے مشہور تھے سن شعور کو پہونچ کر اپنے زمانہ کے درویشوں میں درجہ اولیت پایا اور اپنے تقدس اور زہد و نفوس کی وجہ سے طول و عرض مملکت میں شہرت حاصل کی۔

آپ کی خدا ترسی اور عالی نیسی نے دہلی کے سلطان شمس الدین اہلس کو آپ کا گرویدہ بنایا۔ اور اس محنت و مودت کا نتیجہ تھا کہ سلطان کی لڑکی کی آپ کے ساتھ شادی ہوئی

حضرت بابا فرید کا اس طرح مذہبی پیشوائی کے علاوہ دہلی اور کابل کے شاہی خاندانوں سے ظاہرہ طور پر رشتہ قریب تھا۔

آپ کی زبردست روحانیت اور آپ کے اعلیٰ قربان دارانہ تعلقات نے آپ کو ہر خطہ ملک میں بڑی شہرت کا مالک بنا دیا۔ اولیاء ہند کے سردار سلسلہ چشتیہ کے سرتاج حضرت خواجہ ہند الولی مغرب الدین سنجری چشتی اجمیری کے جانشین بن کر اپنے نائب ہند الولی سردار اولیاء کی حیثیت سے آپ کے مملکت روحانیہ کی تخت نشینی کا اہل سمجھا اس لئے خواجہ صاحب نے اپنے نائب حضرت قطب الدین بجنپار کا کی دہلی کے مشورہ سے حضرت بابا فرید کو سلسلہ چشتیہ میں شریک کیا۔ اور اپنے نائب کے وصال کے بعد جانشین مقرر کیا۔

اس طرح ان ہر دو حضرات عالی منزل کے وصال کے بعد بابا فرید ہندوستان کے روحانی تخت کے مالک اور اولیاء ہند کے سردار قرار پائے اور آپ نے بہت سال تک ہندو مسلم مفاہم کے قیام اور سب نوع انسان کے ارفاع کیلئے کوشش کی تا دم رحلت خدمت خلق انجام دینے کے بعد پنجاب کے شہر پاک پٹن میں ۱۲۶۵ء میں آپ کا وصال ہوا۔ اس وقت آپ کی عمر مبارک نوٹیسے برس سے زائد تھی۔ آپ کا مزار شریف پاک پٹن ہی میں ہے۔

چونکہ آپ سے حضرت صابر صاحب کلہری اور حضرت نظام الدین اولیاء دہلی دونوں کو شرف بیعت حاصل تھا۔ اس لئے عقیدہ مند اس سلسل صابریہ و نظامیہ بلا امتیاز آپ کو اپنا روحانی پیشوا مانتے ہیں۔

اس کے بعد بابا فرید کے اخلاف میں سے چند حضرات ملک کا دورہ کرتے ہوئے گجرات پہنچے اور پلٹن، احمد آباد، اور کٹڑی میں کافی عرصہ تک رہنے کے بعد گجرات کے جنوبی حصہ میں داخل ہوئے۔ یہاں کی فضا قومی خدمت کے لئے موزوں ہو نیکی وجہ سے انھوں نے بنی انسان کی خدمت اور ان کی روحانی تادیب کی غرض سے مانگروں (جو سورت اور بھڑوچ کے درمیان واقع ہے) میں ایک خانقاہ قائم کی۔

تقدس مآب پیر موٹامیاں صاحب جو مانگروں کی گدی کے موجودہ صدر نشین ہیں بابا فرید کی اولاد سے ہونیکے باعث اس خاندان عالی شان کے

چشم و چراغ ہیں۔ اتنا ہی نہیں بلکہ آپ کا شمار مذہبی پیشوایاں ہند کی صف اول میں ہوتا ہے۔ آپ کی رگوں میں شاہی عظمت و روحانی بزرگی کا خون دوڑتا ہے۔ اور یہ اجتماع اوصاف شاد و نادر ہی کسی کو نصیب ہوتا ہے۔ اسکے علاوہ آپ عالم تبحر ہیں اور آپ کی تادیب و تربیت بہترین طریق پر ہوتی ہے۔ آپ نے بی۔ اے تک انگریزی تعلیم بھی حاصل کی ہے اور آپ مصنف اور مقرر بھی ہیں۔ تاہم آپ سیاسیات سے دور رہتے ہیں۔ ۱۹۱۵ء میں آپ مانگرول کی روحانی گدی پر متمکن ہوئے۔ اور اپنے سلسلہ کی سرداری حاصل کی۔ اس وقت سے آپ اپنے اسلاف کی طرح ہر وقت کو سان رہتے ہیں کہ ہندو مسلمانوں میں حقیقی مفاہمت قائم ہو۔ کیونکہ آپ کا خیال ہے کہ فلسفہ اسلام اور فلسفہ ویدانت کے مابین بیابان کا ہم آہنگی موجود ہے۔ ہر فرقہ کے لوگ آپ کی شریعت عزت کرتے ہیں۔ اور آپ کی ذات سنوہ صفا کو عزیز رکھتے ہیں۔ کیونکہ آپ سب کی ضروریات کی طین بلا امتیاز قوم و فرقہ منوجہ ہو جاتے ہیں۔ آپ کا حلقہ عمیدان اس قدر وسیع ہے کہ آپ دیگر پیشواؤں کی طرح باسانی شاہانہ زندگی بسر کر سکتے ہیں۔ مگر آپ فقیرانہ زندگی کو اسیرانہ شان و شوکت پر ترجیح دیتے ہیں۔ آپ ہمیشہ

DALAL JUNG ESTATE LIBRARY

(Oriental Section)

URDU PRINTED BOOKS,

Accession No. 2401 / Cat. No. 1111

Subject: Urdu Literature

بیکس انسانوں کی خدمت میں مصروف رہتے ہیں۔ آپ حاجی تشریف لے جا کر دیہات کی نرمی و صلح آشتی وغیرہ کی تعلیم دیتے ہیں۔ ہم خدائے بزرگ بزرگ سے دست بدعا ہیں کہ آپ کو صحت و عافیت نصیب ہو اور آپ کے مراتب ہدایہ میں روز افزوں ترقی ہو۔ آمین“

محمد زکریا

حامداً و مصلیاً

من
میرزا محمد باقر
سوز خواهم
کافر او دین بنیدار را
از راه در دین عطار را

حضرت خواجہ فرید الدین عطارؒ

حاملاً ومصلباً

حامداً و مصلیاً
کرمشمار از رخ
سست یک چرخ
چرخه فانی
تخت کعبه
روان در ملکوت
مهر کرمشمار

✓ - JAC EST - ME (Linda)

Original version

100-441117-1

رحمی پر بس کمانی پودھا چکوں ٹلی

